

# L-ISLA ... U KUNJOMIJET

Darba kien hemm wiehed li kiteb f'gurnal lokali, li l-aktar pajjiż f'Malta li kien juri kunjomijiet barranin fost il-popolazzjoni tiegħu, kien Tas-Sliema. Jiena naħseb li proporzjonalment, dak il-pajjiż, b'aktar kunjomijiet barranin huwa l-Isla. Issa, forsi minhabba l-1979, dawn bilfors jonqsu, iżda darba kien hawn ukoll il-konnessjoni Taljana, jew forsi wiehed ighid il-konnessjoni Naplitana, kif nuru 'l quddiem.

Biss hemm ukoll il-konnessjoni Awsterika tas-seklu ta' qabilna. Meta darba mir-radju kont għidt li imkien daqs fl-Isla ma ssib kunjomijiet Awstrijaċi-Jugoslavi, kienu hafna li kitbuli, u qablu miegħi, u forsi fakkruni ukoll f'xi kunjomijiet ohra li ma semmejtx.

Dawn il-kunjomijiet jintgħarfu minhabba li jispiċċaw kollha bl-ic. Robinich u Endrich u Visanich, iżda, iżidu l-h fl-aħhar, iżda jibqgħu jidhru li huma ta' l-istess oriġini. Kellna Antoncic, Saninic, Domancic, u Pericic, li għal xi raġuni, minnu kienet inqatgħet iċ-c aħharija. Il-famuż patrijotta Giorgio Mitrovich, ġieli sibnih imnizzel bħala Mitrovich ukoll.

Jidhrilna li mkien f'Malta ma hawn koncentrazzjoni ta' kunjomijiet Awstrijaċi bħal ma hemm fl-Isla. Jingħad li dawn kienu kawża li bosta kaptani ta' skejjen Awstrijaċi kienu jiżzewġu Maltin, anzi Sengleani, u darba smajna ukoll li l-post favorit tagħhom kien Triq San Filippu, fuq ix-xaqliba tas-Sur.

Imbagħad naslu għall-konnessjoni Taljana. Fiż-żmien, in-Navy Ingliza kienet tingaġġa mużiċisti Taljani, l-iżjed Naplitani, biex jiffurmaw l-orkestri u baned ta' abbord. Dawn ġew rimpjazzati mir-Royal Marines. Kif nafu, in-Navy Ingliza kienet timla l-port tagħna għal żminijiet twal, u bosta minn dawn il-mużiċisti kien ikollhom hinijiet twal l-art. U bosta minnhom iżzewġu hawn Malta u fformaw familji hawnhekk.

U nsibu allura l-kunjomijiet tagħhom: Mazzola, Gelfo, De Marco, De Marija, Scolaro, De Pasquale, Capace, Venturi, Esposito, Parisi, Saffrette. Dawn jidhri li kellhom il-konnessjoni mużikali li semmejna, iżda hemm kunjomijiet ohra, Taljani, li ma kellhomx.

Għax tiltaqa ma kunjomijiet bħal Mea, Jaccarini, Imbroli, Glavina, Costanzi, Bonanno, li l-konnessjoni tagħhom ilha ġejja minn bosta snin qabel.

U naslu għall-konnessjoni Ingliza: fi kważi 180 sena b'dik ir-relazzjoni tant qrib ma' l-Ingliza, bilfors li għandek issib tahlit fir-razez. U naraw li jibqgħu neżlin lejna l-kunjomijiet. Meta kont tara l-formazzjoni ta' team, kemm tal-futbol u kemm tal-water polo fl-Isla, bilfors kont tiltaqa' ma kunjom jew iżjed Inglizi.

U mbagħad fil-lista elettorali tibqa tara Bailey, Sladden, Smith, Clinch, Warrington, Jenkinson, Gilford, Gillard, Melbourne, Wyatt, u ohrajn.

Insomma, fi tfuliti, kellek **cocktail** tajjed ta' kunjomijiet f'lista ta' ismijiet hierġa mill-Isla. U fejn naf, meta ssib Fiorini, Selvatico, Gerardi, Soler, Vidal, Restall, Iles, Levanzin, Benedetti, Lubrano, Briccio, Gambin, Lisano, Andrews, Glanville, Boxell, Glenday, Crastiano, Bonanno, Manduca, Boldarini, Weeks, Martinelli, Simpson, Rowe, Casalietto, Jones u tant ohrajn. U Clews!

Xi trid iżjed, meta għandek kunjomijiet Taljani, Inglizi, anke Spanjoli, imhalltin imbagħad ma' kunjomijiet li jidhru purament Maltin bħal Mejlaq, Seisun, Borg, Xerri. Fejn issibu cocktail bħal dak?

## INTERESSANTI

Fit-8 ta' Mejju, 1887, mitt sena ilu, il-Malta Times kellha din il-biċċa nteressanti dwar it-Teatru Rjal: "Nhar il-Hadd filgħaxija, Mr. Malfiggiani (l-impresarju tat-Teatru Rjal) ta' rappreżentazzjoni bil-Malti, il-biċċa kienet **Caterine Desguanez** ta' F. Meli. Ir-rappreżentazzjoni kienet abbilment esegwita mill-magħruf kumpanija "La Pace" ta' l-Isla.

"Ma tridux nonqsu li nsemmu isem is-Sinjorina Carmela Borg li hadmet il-parti titulari (ta' Caterine Desguanez) b'manjiera li qanqlet applawsji twal u spissi f'kull okażjoni li fihom kantat.

"Naturalment il-hila tas-Sur C. Fleri, li hadem il-parti ta' Toni Bajada hija magħrufa wisq biex tinhtieg it-tifhir tagħna. Ahna nittamaw biss li Signor Malfiggiani jaqta' x-xewqa generali għal xi reċti ohra esegwiti mill-kumpanija "La Pace". (minn The Times, 8 ta' Mejju, 1997 fir-rubrika "A Century Age").

*Charles Clews*